



రాజీవ్ విద్యామిషన్ (ఎస్.ఎస్.ఎ), ఆంధ్రప్రదేశ్, హైదరాబాద్ జవహర్ బాల ఆరోగ్యరక్ష పిల్లల ఆరోగ్య కార్డుల నిర్వహణ

సమాజంలోని ప్రజలు విద్యావంతులై, ఆరోగ్యాన్ని కలిగి ఉన్నప్పుడే ఆ సమాజం అభివృద్ధి చెందిందని భావిస్తారు. ఏ సమాజంలోనైనా అభివృద్ధికి సంబంధించి కీలకమైన అంశాలలో విద్య - ఆరోగ్యం అత్యంత ముఖ్యమైనవి.

ఆరోగ్యం - విద్య ఈ రెండు కూడా ఒక దానితో ఒకటి సంబంధం కలిగి ఉంటాయి. పిల్లలందరూ ఆరోగ్యంగా ఉండాలి. నాణ్యమైన విద్యను పొందాలి. అందుకే “పిల్లలందరూ చదవాలి - ఎదగాలి” అనే లక్ష్యంతో రాజీవ్ విద్యా మిషన్ కృషి చేస్తుంది.

పాఠశాల పిల్లల సర్వతోముఖాభివృద్ధికి దోహదపడే సంస్థ. ఇది పిల్లల్లో విద్యా విషయక అంశాలతో పాటు శారీరక, మానసిక వికాసాలను కూడా సాధించాలి.

- ❖ శారీరక అభివృద్ధి అంటే పిల్లలు వయస్సుకు తగ్గ బరువు, ఎత్తు కలిగి ఉండి ఆరోగ్యంగా ఉండడం.
- ❖ మానసిక అభివృద్ధి అంటే వయస్సుకు తగిన ఆలోచనాశక్తిని, విశ్లేషణ శక్తిని కలిగి ఉండడం.

ఈ రెండూ కూడా పిల్లల అభివృద్ధిలో కీలకమైనవి. విద్యాహక్కు బిల్లు - 2009 మార్గదర్శకాల అమలులో వీటిని దృష్టిలో ఉంచుకోవలసిన అవసరం ఉంది.

పిల్లలు సర్వతోముఖాభివృద్ధి సాధించాలంటే పాఠశాలల్లో విద్యా కార్యక్రమాలతో పాటు ఆరోగ్య కార్యక్రమాలను కూడా అమలు పరచాల్సి ఉంది.

మన రాష్ట్రంలో 2010 నవంబర్ 14వ తేదీ నుండి బడి ఈడు పిల్లల ఆరోగ్య పరిరక్షణ కోసం పాఠశాల కేంద్రంగా “జవహర్ బాల ఆరోగ్య రక్ష” అనే కార్యక్రమాన్ని విద్యాశాఖ, వైద్య ఆరోగ్యశాఖ సమన్వయంతో అమలు చేయడం జరుగుతున్నది. ఈ కార్యక్రమంలో భాగంగా నిర్వహించబడే అంశాలు :

- ఆరోగ్య సూత్రాలు అమలు పరచడం
- ఆరోగ్య క్లబ్బుల నిర్వహణ
- పిల్లల విద్య, ఆరోగ్య ప్రగతిని నమోదు చేయడం.
- కాలానుగుణంగా వచ్చే వ్యాధులు, తీసుకోవలసిన జాగ్రత్తలు
- పాఠశాలల్లో సంవత్సరానికి 2 సార్లు వైద్యులతో వైద్య పరీక్షల నిర్వహణ
- పిల్లల ఆరోగ్య రికార్డుల నిర్వహణ.

- పిల్లల ప్రస్తుత ఆరోగ్య చరిత్ర నుంచి పిల్లల కుటుంబ ఆరోగ్య చరిత్ర వివరాలు తెలుసుకోవడం

బడిలో చేరిన పిల్లలందరికి వైద్యబృందం ఆరోగ్య పరీక్షలు నిర్వహించి, వ్యక్తిగత ఆరోగ్య వివరాలు నమోదు చేసేదే పిల్లల ఆరోగ్య రికార్డు.

- పిల్లల ఆరోగ్య రికార్డులో 28 పేజీలు ఉంటాయి. కవరు పేజీలు 4 ఉంటాయి.
- ముందు కవరు పేజీ పై భాగాన విద్యార్థి పేరు / విద్యార్థి ఐడి నెంబరు / తల్లి, తండ్రి పేర్లు రాయాలి. విద్యార్థి ఐడి నెంబరు రాష్ట్రంలో మొదటిసారిగా ప్రవేశపెట్టబడింది.
- ముందు కవరు పేజీ లోపలి వైపు ఉపాధ్యాయుల, ప్రధానోపాధ్యాయుల విధులు, ప్రాథమిక ఆరోగ్య కేంద్రం వైద్యాధికారి విధులు, సూచనలు కలవు.
- వెనుక కవర్ పేజీ లోపలి వైపు మంచి అలవాట్లు, ఆరోగ్య సోపానాల గురించి చిట్కాలతో కూడిన సలహాలు ఉన్నాయి.
- విద్యార్థి ఫోటో అతికించాలి.
- పిల్లల వ్యక్తిగత వివరాలను ఉపాధ్యాయుడు / ప్రధానోపాధ్యాయుడు పూరించాలి. దీని వల్ల విద్యార్థి ఆరోగ్య పరిస్థితిని, ఆరోగ్య చరిత్రను విశ్లేషించే అవకాశం ఉంటుంది.
- ఆరోగ్య కార్యకర్త, వైద్యాధికారి, కంటి పరీక్షల సహాయకుడు, రిఫరల్ ఆసుపత్రి వైద్యాధికారి మొదలగు వారు ఆరోగ్య పరీక్షలు నిర్వహించి వివరాలు నమోదు చేయాలి.
- ఆరోగ్య కార్యకర్త నెలకు ఒక పర్యాయం, వైద్యాధికారి ఆరు నెలలకు ఒక పర్యాయం పరీక్షలు నిర్వహించాలి.
- ఆరోగ్య పరీక్షల సందర్భంగా పిల్లలు భయపడకుండా ఉపాధ్యాయులు చూడాలి.
- పాఠశాలలో ప్రాథమిక చికిత్స కోసం ఇచ్చిన “ప్రథమ చికిత్స” పెట్టెను సక్రమంగా నిర్వహించాలి.
- 1వ తరగతి మరియు 6వ తరగతి విద్యార్థులకు ఈ సంవత్సరం ఆరోగ్య కార్డులను ముద్రించి ఇవ్వాలి. మిగతా తరగతి విద్యార్థులకు గతంలో ఇచ్చిన కార్డులను కొనసాగించాలి. ఈ కార్డులు పాఠశాలలో చేరిన మదర్సా, కె.జి.బి.వి, బడి బయటి పిల్లలకు కూడా ఇవ్వాలి.
- పాఠశాలలకు అందజేసిన “జవహర్ బాలఆరోగ్యరక్ష” మాడ్యూల్ ఆధారంగా కార్యక్రమాలను నిర్వహించాలి.